



# درد او بچې وسي

راټولوونکي: ممتاز (ضياء)

# د کتاب خانگړنې

کتاب نوم: درد او بې وسي

راټولوونکی: ممتاز (ضياء)

بريښنالیک: [mumtazzia2019@gmail.com](mailto:mumtazzia2019@gmail.com)

اړیکو شمېرې: 0704134052 - 0785858999

چاپځای: شمس مطبعه - ننگرهار

چاپ وار: لومړی

چاپ کال: ۱۳۹۹ هـ ش

ڊال۽

ٽولو مئٽانو ته  
زما له طرفه ڊال۽

بِسْمِ اللَّهِ الرَّحْمَنِ الرَّحِيمِ



هغه لیونز فکر کوي ما هیږه کړې...  
خو نه پوهیږې چې د هغې یاد زما ژوند دی...  
ای زما سپیڅلې مینې!

\*\*\*

ایا پوهیږې! ستا په هیږولو به مې روح اسمانونو ته فنا شي؟؟  
که غواړې همداسې وشي نو یو ځل بیا مې...  
ستا په هیږولو ته مې کړه.

\*\*\*

ماته مې زړه بې روحه بنکاري...  
زه مې دردونو پسې خفه یم...  
زه مې خفگان پسې خفه یم...  
زه مې سپیڅلو اهنو پسې خفه یم...  
کاشکې مې هغه د ګرمو اوبنکو...  
ناڅاپه ویاله د ورځې یو ځل په مخ بهیده...  
کاشکې د هغې مینې تل ژړولم...  
اووف خدایه...!  
ایا زه یواځینی کس یم چې له درده خوند اخلم؟  
ایا زه یواځینی کس یم چې ژړا پسې ژاړم...؟  
زه د هغې مینې ته هم د خوبنۍ لپاره خوشحاله یم...  
هم د خفگان لپاره...  
هغه زما لپاره ټوله خوند خوند ده...





زه او ته یو ځای نه شوو...  
خود محبت له نامه قربان شم...  
مونږ یې دومره یو بل ته نژدې کړې یو...  
چې د دنیا یې رابطو په نامه یې نه شویا دولی...  
که څوک وپوښتي څه مې کپړې؟؟؟  
هېڅ نوم نه لرم، ته هم هېڅ ورته مه وایه...  
د محبت همدا لوی مقام موبس دی.

\*\*\*

وايي! د جمعې د ورځې دعا عرش ته ځي...  
ای خدایه...!  
د یوه انسان محبت هم هغې مرحلې ته...  
مه رسوه چې...  
د خپل تللي محبوب د بیا لیدلو...  
درد او تابونه لري.

\*\*\*

د ژوند لپاره مې روح لرم...  
د لیدو لپاره سترگې...  
یوازیتوب ته ستا خیالونه لرم...  
او د مینې لپاره زړه...  
ددې ټولو د ساتلو لپاره خدای ته را کړې یې...  
او بیا ستا د ساتلو لپاره...  
زما د بې انتها مینې بې پایه جنون.



د هغې ژړا تم نه شوه...  
هغې په ژړغوني غږ وویل...  
تا زما په زړه څه کړي...  
زه دې ولې لیونۍ کړې يم...  
ما د هغې په بنکلو سترگو کې سور اور ولید...  
د هغې زړه او سترگو دواړو ژړل...  
نن پوه شوم...  
د هغې بې انتها مینې ته زما جنون هیڅ هم نه وو...  
خو په دې هم پوه شوم...  
چې...

هغه زما د وفا په مټ ژوند کوي...  
او زما د مینې په روح ژوندی پاتې ده.

\*\*\*

کله مې چې نړۍ ته سترگې خلاصې کړې...  
یورا ته په غوږ کې وویل...  
د عمر تر پایه به درسره يم.  
په خدا شوم، ومې ویل ته څوک یې...؟؟؟  
ویې ویل: غم او یوازېتوب.





نن مې د هغې له تصویر څخه وپوښتل...!  
ایا ستا په خپلو لوبو مې تقدیر بدل شي...؟؟؟  
هغه مسکې شوه...  
بیرته یې سره ساه وایستله...  
غږ یې بدل شو...  
سترگې یې ډکې شوې...  
ورویې وویل:  
ته ما خپله کره...  
بیا که څه بدلېږي که نه...  
زه یې هیڅ پروا نه لرم.  
هغه سترگې چې ته یې لیدلې وې...  
په تا پسې ژاړي...  
هغه زړه چې ستا رنگ یې اخیستی...  
ستا په یاد کې کرېږي...  
هغه روح چې بې تا نیمگړی وو...  
لا نیمگړی دی  
او هغه ارزوگانې چې بې تا بې روحه شوي.  
لا دې دراتگ معجزې ته په تمه دي...  
نواي زما سپیڅلې مینې...!!!  
راشه...!!!  
او په راتگ دې یو چاته نوی ژوند ورکړه.





ژوند دومره بڼکلی دی لکه د هغې سترگې...  
د هغې سترگې دومره بڼکلی دي...  
لکه زموږ مینه...  
زموږ مینه دومره بڼکلی ده...  
لکه زموږ د وصال د شیبو خیالونه...  
د وصال خیال دومره بڼکلی دی...  
لکه...!!!

ما چې د هغې په مړوند...  
ترسهاره سر ایښی وي.

\*\*\*

هغې ته مې وویل: خدای دي ما مړ کړي!!!  
د هغې له سترگو او بڼکې توی شوي...  
هغې ډیر وژړلې، جنگ یې راسره وکړ...  
رانه خفه شوه او په قهر یې وویل...  
زه ستا څخه نفرت کوم.  
او ووف خدایه...!!!  
د لومړي ځل لپاره مې د نفرت په کلمه کې...  
بې انتها مینه ولیدله.

\*\*\*



موبایل مې پر لاس کې ریږدي...  
ستا نمره راته عجیبه کیف را کوي...  
میسیج مې ولیکه...  
("ډېره مې یاد پرې")  
خود لېرلو بټن راته هغه پېغور را کوي...  
چې دتلو پر ورځمو د هر څه ختمولو چپغې ووهلې.

\*\*\*

د قهوي تریخ غږ...  
ستا خواږه خیالونه نشي راڅخه هیرولی...  
د سگریټ تور دود ستا سپینه څیره نشي رانه پتولی...  
د یوازیتوب دروند خوف ستا نازکه موسکا...  
نه شي راڅخه اخیستلی...  
اخر ستا د هیرولو لپاره زه ولې ناکامه هڅې کوم...؟؟؟

\*\*\*

ستا سترگې ستا لپاره د لیدو وسیله...  
او ستا سترگې...  
زما لپاره...  
د ژوند کولو وسیله.





نه وم...

ډېر وخت نه وم...

ما ویل زه به هم ستا په څېر...

ددې ځای پرېښودلو سره هر څه هېر کړم...

نه، نه کیږي...

راغلم...

بیا راغلم...

ته نه یې خو...

د یادونو کنډوالې شته.

\*\*\*

زه چې ماشوم وم...

د داستان دردونکې صحنې مې ډیرې خوښې وې...

نن چې زما ژوند خپله یو داستان دی...

لا هم هغه عادت راسره دی...

په کومه ورځ چې ډېر درېسې خفه یم...

ډیر ځورېږم...

په هغه ورځ له ژوند څخه ډیر خوند اخلم.

\*\*\*



زړه مې په دې خاطر درد نه کوي...

چې تانه لرم...

په دې خاطر ژاړم چې...

تالرم خوبیا هم زمانه یې.

\*\*\*

مینه لاشته...

یادونه دې هم شته...

دانتظار خوږې شیبې هم هغسې خوږې دي...

زما پته ژړالا چانه ده اوریدلې...

ستا رازونه مې یوازې ستورو ته ویلي...

هرڅه په خپل ځای دي...

بس یوازې ته نه یې...

ته مې ډیره یادیرې.

\*\*\*

له خدایه...

خپل مرگ نه غواړم...!!!

له مرگ سره مې په زړه کې...

ستا مینه هم مري.

\*\*\*



د خدای د عبادت سپیڅلتیا...  
د روژې د مازدیگری سپیڅلتیا...  
د هغې د سترگو سپیڅلتیا...  
د ماشوم د موسکا سپیڅلتیا...  
او د یو چا په یاد کې...  
د دردونو د سکوت سپیڅلتیا...  
ژوند بس همدغه دی.

\*\*\*

تقدیر...!!!

هغه رنگین یوازیتوب...  
هم راڅخه واخیست...  
چې تر سهاره به مې...  
سترگې او شونډې...  
د مایل سکرین ته...  
مسکې وې...  
او د هغې میسجونهمې ځوابول.

\*\*\*

سگریټ هم غماز دی...  
د غم کمولو په بدل کې مې...  
ژوند خوري.



یو شوک د سگریټ په لوگي کې رابنکاره شي...  
بې وسه او دردونکې اروايې راته وايي...  
زما گرانه...!!!  
ستاله سرو سترگو لوگی شم...  
ته ولی ما نه شي هيرولی...؟؟؟  
اخر موږ ولی دومره بې وسه یو...؟؟؟  
اوبیا ورو ورو لوگی او هغه اسمانونو ته فنا شي...  
زه هم د خپلې تنهایې او بې وسې په مټ...  
یوه سره ساه وباسم...  
او د سگریټ فلتر ځمکې ته وغورځوم.

\*\*\*

د گل خانگه یې پرې کړه...  
یوه یوه پانه یې وشکوله...  
اوله اغزیو ډک ډنډر یې...  
په ځمکه وغورځاوو.  
هغې په نا فهمی کې...  
زما د یوازیتوب او دردونو...  
یو ژوندی انځور جوړ کړ.

\*\*\*



د فیسبوک د پاڼې...  
په یوه وږه کړکۍ کې...  
د چا خبرو ته دومره ځیریم...  
لکه زما د ژوند...  
ټولې هیلې چې...  
تر همدې کړکۍ...  
را محدودې شوې وې...

\*\*\*

ستا د نه راتلو اوږد انتظار مې...  
په سره ساه...  
ترخو او بنکو...  
او دردناکه موسکا...  
پای ته...  
ورسوه.

\*\*\*

یوازیتوب هم عجیبه حالت وي...  
زړه دومره نری کړي چې په تیزه خندا هم درد کوي...

\*\*\*



ته دې یو ځل د خپلو سترگو د بنکلا انداز...

پخپله وگوره...!!!

او بیا زما زړه ته د صبر اوږدې قصیدې ولیکه...

کله چې ستا سترگې پیژنم...

د صبر په نامه هیڅ شی نه پیژنم...

زه مې د ژوند هره شیبه...

ستا د لیدو لپاره بې صبره تیروم.

د کمپیوټر په سکرین د هغې عکس ته گورم...

سترگې یې راته وایي...

ډیر مه راته گوره...!!!

هسې نه خدای دې هېر شي او گناهگار شي...

زه موسکې شوم.

هغه لیونی نه ده خبره...!!!

چې یو څوک یې د پانوپه شمیرلو...

د خدای د نعمتونو...

ذکر کوي.

\*\*\*





د هغې میسج راغی...!!!

لیکلي یې وو...

"زړه گیه شپه په خپر، سترگې پتپکړه او بیده شه".

ما هم سترگې پتې کړې...

مبايل مې په زړه پسې ټینگ ونيوه...

او بیده شوم.

\*\*\*

ستا تگ یوازې هغه قدمونه نه وو...

چې ته یې فنا کړې...

بلکې...!!!!

زما د ارزوگانو یوه رنگینه نړۍ یې هم...

فنا کړه....

له نمجنو سترگو یې اوښکې توی شوې...

زما په سینه یې سر کینښود...

ورویې وویل...

که موږ پښتانه نه وو زه به اوس ستا وم...

\*\*\*



ژوند، لکه هغه...  
لا ورسره لاس و غړی یم...  
او هغه لکه زما روح...  
ژوند مې ورپورې...  
ترلی.  
خه عجیبه سلسله...!!!

\*\*\*

که ستا سترگې...  
زما په نه شتون کې اوبنکې تویوي...  
دا یې حق دی.  
خواي زما لیونی...!!!  
کله چې دې په خوا کې یم...  
بیا دې هم سترگې سرې شي...  
او په سینه مې اوبنکې توی کړې...  
زما گرانې...!!!  
ستا سپیڅلې مینې ته...  
د نړۍ هیڅ سپیڅلتیا نه رسیږي.



د زړه د ننه ډیر دردونه راسره وي..

خوبیا هم وایم یوازي یم

\*\*\*

زما د زړه یواځه...!!!

تیاره، خاموشه او دردونکی ماحول...

یو خوبې وسه ارزوگانې...

بې شمیره اهوڼه...

بې روحه انځورونه...

او هلته په یوه کوچ کچې...

ستا د وفا...

ستا د پاکې مینې...

او ستا د بنکلو سترگو...

یوه بې بها خزانه...

هی ګرانې...!!!

دوه سپین لاسونه دې...

\*\*\*

هغه شوخ باد...

چې ستا له اوربل سره لوبې کوي...

زما د خیالي ارزوگانو...

یو ژوندی انځور دی.



ما تر غاړې تاوو کړه...  
اود زړه د تل خبره راته وکړه...  
زه به دې په ویبستو کې گوتې بندې کړم...  
اود زړه د تل خبره به درته وکړم...  
ته زما د مینې په غرور کې خپل ژوند گوره...  
اوزه به...  
ستا په بڼکلو سترگو کې...  
زما ټول عمر.

\*\*\*

مور وایو مینه ژوند دی...  
خوبیا...  
مینه له خلکو پته ساتو...  
مور هغه څه له خلکو څخه پټ ساتو...  
چې ژوند یې بولو...  
د مینې او ژوند فلسفه هم څه عجیبه ده.

\*\*\*

زه دا نه وایم چې مور د یو بل نه یو...  
خو، دا ضرور وایم چې...  
ته ولې هم زما یې او هم بې ما یې...  
اوزه ولې هم ستا یم، او هم بې تا یم.



همدا پټه دنيا او ورک نوم مې ښه دی.  
د زره دردونه همدلته پټ ښه دي.  
نور مې ددې بې نومه ژوند کیسه چاته نه کوم.  
هسې نه څوک مې د زره په څړیکو پسې وځاندي.  
د ژوند هغه شیبه...

هم تیره شوه...

چې د هغې غږ مې واوریږد...

او هغه خوږه شیبه یې هم تیره شوه...

چې هغه مې په انتظار کې بې قراره ولیده...

ژونده...!!!

کاشکې دې ځینې شیبې لکه د سینما فلم...

له سره کتل کیدای.

ما به په بیا بیا کتلو سره...

د سترې ژوند ستریا ورکوله.

\*\*\*

هغه توره وریځ چې په اسمانونو کې ده...

یوه ټوټه یې زما په زره کې هم شته.

زما زره هم لکه د ژمي مازدیگر...

تیاره او خاموشه دی.



د بس په تمخای کې...

د سرووینستانو جنی او دنگ هلك...

یو بل بڼکلول.

ما هم په ډاډه زړه...

د خپل یوازیتوب دا ترخه خاطره...

د یادابنتونو په کتابچه کې...

ولیکله.

\*\*\*

د پیړۍ تر ټولو لنډ او دردونکی داستان...!!!

یو څوک بې انتها مینه در سره کوي...

خو ژوند در سره نه کوي.

د هغې د سترگو سپین سره شوي...

زما سترگې هم نمجنې...

د ژمي ورځ یخه، تیاره او باراني ده...

سړکونه هم خالي او خاموشه...

خدای خبر ولې...

نن یو ځل بیا...

زه، هغه او ټول کاینات خفه بڼکارو.

\*\*\*



اوس مې هم یاد دي...

تابه ویل:

زه دومره مینه غواړم چې...

یوبل پسې لیونزی شو...

نن د یوبل لیونزی یو...

خو...!!!

د پخوا په څیر...

لا هم د یوبل نه یو.

\*\*\*

د مکتب د وخت کتابچه گورم...

دوه تورې او بنکلې سترگې...

یو په تیر پپیلی زړه...

لاندې څاڅکي څاڅکي وینې...

او د رحمان بابا دوه بیتونه...

اوس پوه شوم...

هغه وخت...

چې لا شاگرد هم وم...

ستا د سپیڅلې مینې په لټون کې وم.

\*\*\*



هغه مې په خوا کې نشته...

خو...!!!

په ژوند کې یې لرم...

هغه زما د روح بڼه لري...

په سترگو یې نه وینم...

خو په شتون یې...

ژوند کوم.

که زه انځور کړوای...

ما به دخپل یوازیتوب...

وچو شونډو...

سړو ساوو...

اونمجنو سترگو...

یو تور، سپین انځور...

د چا په یاد کې...

ایستلی وو.

\*\*\*

زما د ژوند درې هیلې...!!!

یوه دا چې ته زما شې...

بله دا چې زه ستا شم...

اودریمه دا چې زه او ته د یو بل شو.







زه ډک زړه گرځم...  
زما روح تیاره او خاموشه دی...  
د ژمي اسمان هم ډک زړه گرځي...  
او د ژمي ورځ زما روح ته ورته ده...  
تیاره او خاموشه...  
زه خو په هغې پسې خفه یم...  
چې الاهي نظام به په چا پسې خفه وي...???

\*\*\*

په زړه کې مې د هغې یاد د اصل غمي په څېر...  
ورځ تربلې نور هم سپېڅلی کیږي...  
او د ساتلو ارزښت یې ډیرېږي...  
هې زما لیونۍ...!!!  
ستا د هېرولو توان مې له لاسه ورکړی...  
لکه په مینه کې چې دې مرسته وکړه...  
په هیرولو کې دې هم...  
مرسته غواړم.

\*\*\*

ستا د وصال ورځ که معلومه وای...  
ما به له تنهایی، غم، درد او خیالونو سره سره...  
د امیدونو په جنت کې ژوند کاوو.



زموږ د مینې حدود نشته...

ځکه مې ورته وویل چې...

ته ما نشې هیرولی...

خو د هغې غرور زموږ مینې ته حدود وټاکل...

اوزما د هیرولو ژمنه یې وکړه...!!!

\*\*\*

بُخل مې د مینې د قوت لپاره تر ټولو بڼه اصل باله...

خو داسې هم نه...

چې ته دې نه یې...

مگر که مې د خپلې ستړیا او د عذاب خلاصېدو لپاره...

د خوب بڼا پېری په غېږ کې نیسي...

ته دې بخپله شي او ستا یاد مې دې خوب ته پرې نږدې.

\*\*\*

هغې مې په سینه سر کېښود...

جوړه لاسونه یې تر غاړې را تاوو کړل...

هغې نور هیڅ ونه ویل...

خو په سره ساه یې دومره پوه کړم...

چې...!!!

نوره مې خپله که...

او ټول عمر مې له سینې څخه مه بیلوه.



زما سپیڅلې مینې...!!!  
ته د حوس سمندر ته مه لاهو کیږه...  
ددې سمندر په تل کې د نفرت نهنگان...  
او په ساحلونو کې د پشیمانی لېوان گرځي...  
مخکې له دې چې بې خوا که شې...  
په خپلې سپیڅلتیا دې ایمان راوړه...  
او ټوله نړۍ خپله کړه.

\*\*\*

یو ملگری لرم...!!!  
نور که ووایم چې د نړۍ تر ټولو بد بخته یم...  
کومه سهوه نه کوم...  
همدا یو ملگری باندي مې شکر کارېم...  
زما د هر عذاب نه خبر دی...  
خپل تقدیر دې راسره داسې ظلم نه کوي.  
ما ته دې دا ډار نه را کوي...  
ته یې رانه واخیستې...  
دی دې رانه نه اخلي.

\*\*\*



عمر به تیر شوی وي...

بلا زړونه به د خپلې ناکامې مینې خړو او بو وړي وي...

زمانې به د نفرتونو لپاره ښه پراخ بازار موندلی وي...

د پا کوزو نو هره ارزو به د بې وسۍ تورې بلا...

په بې رحمۍ خوړلې وي...

خود ژوند په هر بدلون کې به بیا هم...

ما خپله مینه صادق ساتلې وي...

اوله نفرتونو ډکه نړۍ به...

زما د جنون په انتها کې...

داسې حیرانه وي...

لکه...!!!

زه چې ستا د سترگو معصومیت ته حیران یم...

\*\*\*

د میز په سر مې د افغانستان بیرغ...

او د کمپیوټر په سکرین د هغې عکس...

له دواړو سره ډیره مینه لرم...!!!

خود قسمت تر ټولو ترخه حادثه...

هغه دا چې...!!!

نه پوهیږم ولې مې له دواړو سره نصیب نشته...???



اند پښنې مې هغه وخت وپېژندې...  
کله چې ته لارې...!!!  
بې خوبې مې هغه وخت وپېژنده...  
کله مې چې خوب ته اړتیا وه...  
او ته نه وې.

\*\*\*

ستا ضد...!!!  
زما لپونتوب...!!!  
پر مونږ اختر محرم کې...  
ما ویل ته به مبارکې راکړې...  
او ستا ضد له ما لومړۍ مبارکې غواړې.

\*\*\*

زما د زره په ورلو کې یې یوه گړۍ ځنډ ونه کړ...  
خود هغې په خپلولو کې...  
دادی یو عمر تیر شو.

\*\*\*

د اختر نژدې کېدل راته د درد عجیبه کیفیت راکوي...  
تېر اختر مود اختر د تېرولو پلانونه گډ وو...  
خوسې کال ستا د تلو وروسته...  
ستا د یوازې اختر تصور اسره دی.



هغه زره چې ستا له مینې ډک پروت دی...  
ما د روژې لوږې او تندي ته نه ورکوي...  
زه ستا شتون د خپل رب مهرباني بولم...  
او په دې شکرونو د عبادت تارونه اوږدوم...  
زه د یوه سپیڅلي معبود له سپیڅلي مینې سره...  
خپله مینه هم لمانځم...!!!  
زه د هغې د بنکلا په زره زره کې...  
د خپل خالق ټول حکمتونه وینم...  
او په پوره ایمانداري...  
د روژې له میاشتني عبادت څخه...  
خوند اخلم.

\*\*\*

کله کله ژوند د هغه چا نوم هم کیدای شي...  
د چاله لاسه چې...  
شپه او ورځ...  
ژریدلی یې.

\*\*\*

د انسان خپل ځان لپاره عذابونه ډېر دي...  
تر ټولو ستر عذاب یې دا دی...!!!  
چې له چا سره تر ټولو ډېره مینه کوي...  
پرهماغه یې شک پیدا شي.



نه مې غوښتل چې څوک مې کمزورتیا شي...  
نه مې غوښتل چې د چا کمزورتیا شم...  
وشول، زه که په ملا مات شوم...  
ته هم روغه نه یې...  
دواړه دومره کمزوري شو...  
چې پرته له یو بله ژوند کول راته مانا نه لري.

\*\*\*

د پښتنې پېغلې د مینې اظهار...!!!

چې په حیا...

بې وسی...

نا امیدۍ...

وړو کي زړه...

تپت نظر...

او د کوس ترگو...

خپل جانان ته...

په کمزوري غږ ووايي...!!!

(زه درباندي گرانه یم) ...???

\*\*\*



روژه سپېڅلې ده...

عبادات سپېڅلې وي...

د خدای رحمتونه سپېڅلې دي...

ستا مینه سپېڅلې ده...

ستا یادونه سپېڅلې دي...

بختوریم...!!!

ژوند مې سپېڅلې دی.

\*\*\*

د هغې بیلتون مې زړه ته دومره گران پریوتی...

ته به وایې...

زړه مې د کایناتو تر ټولو درنه او توره کلا ده...

کله کله خو مې خپل روح هم ویره ورڅخه کوي...

اود وتلو لار غواړي.

\*\*\*

تنهایی او خاموشي مې زړه ډیر خوړلی...

زړه مې د کایناتو له هرې خاموشي څخه ویره لري...

د رخصتۍ په ورځ د ښار کوچي داسې راته ښکاري...

لکه ټول کاینات چې بې جانانه شوی وي.





تر هغو ژوند کوم...  
تر خوچې تالرم...  
تر هغو مینه کوم...  
تر خوچې ساه لرم...  
تر هغو دې یاد ساتم...  
تر خوچې زړه لرم...  
تر هغو دې غواړم...  
تر خوچې روح لرم...  
نو...

ای زما سپیڅلې مینې...!!!  
ته خبره یې...???  
دلته د یو چا ژوند ستا تر ژونده محدود دی.

\*\*\*

ستا لیونی مینه...  
زما لیونی زړه...  
اوز مور لیونی غوښتنې...  
هر څه لیونی...!!!  
خوبیا هم په پوره ایماندارۍ ورته ژمن یو.



هغې ته دومره ووايه...!!!

چې هغه دې پير يادوي...

هغې ته زما د يوازيتوب كيسې مه كوه...

خودا ورته ووايه...!!!

چې هغه دې له يادونو او غمونو سره...

نوې نړۍ جوړه كړې...

او ژوند په كې كوي.

\*\*\*

وخت هم زما په خپر پر تا مين دى...

تا ته يې د سكون تالۍ در كړې...

خوزه يې تر قيامته له ستونې را خورند كړم.

\*\*\*

زړه چې مې...

ستا په ياد كې درد كوي...

بيا دې انخوړ تينگ زړه پورې نيسم...

زړه مې ارام شي.

خو...!!!

له سترگو سره دا لوبه نه شم كولى...

خكه او بنكې مې...

ستا بنكلى انخوړ خرابوي.



هغې مې په سینه سر کېښود...  
او اوبسکې یې زما گریوانه ته توی کړې...  
هغې د خپلې مینې ټول دردونه...  
زما د زره تل ته ورسول...  
نن مې د یوې پښتنې پیغلې...  
بې انتها بې وسي ولیدله.

\*\*\*

پرون دې ویل: (زړه مې تا وړی)...  
اونن وایې: زړه مې درد درپسې کوي...  
ایې زما د مینې لیونۍ...!!!  
چې زړه دې ما وړی...  
بیا یې درد څنگه احساسوي...???

ژوند د ضرورتونو مجموعه ده...  
په ژوند کې هر څه ته اړتیا شته...  
خوزه...!!!  
ستا مینې ته بې انتها ډیره اړتیا لرم.



زما ژوند لکه د هغې سترگې مړاوی شوی...  
حکله زما د ژوند کیسه...  
د هغې له مړاوو سترگو پیل شوې.

\*\*\*

کله کله انسان نه مړوي او نه ژوندی...  
بلکې په دریم حالت کې وي...  
هغه یوازیتوب دی.  
هغه یوازیتوب...!!!  
چې د چا سترگې دې نه ژوند ته پرېږدي...  
نه مرگ ته.

\*\*\*

هرڅه خپل مقابل لري...  
زما ژړا که ستا د خدا له وجې وي...  
خپزه دې ټول عمر وژاړم.

\*\*\*

ستا له لېدلو ډېر څه راوړم...  
خوڅه چې مې ډېر ځوروي...  
ستا هغه خبرې چې...  
ستا بڼکلي غټې گردې سترگې...  
ورسره همغږې نه وي.



ستا خدا مې ډېره خوښه ده...

خو هغه خدا نه...!!!

چې ستا پر زړه رانه هغه ټول غمونه پټوي...

مگر هغه خدا...!!!

کوم چې زما له مینې درته جوړ شوي...

\*\*\*

ستا سره مینه زما مجبوري ده...

زموږ بیلتون د تقدیر پریکړه ده...

یوازیتوب مو خپل نصیب دی...

هر څه زما او ستا تروس هاخوا خبرې دي...

راځه! نور به هیڅ گیله نه کوو...

بس سپیڅلې مینه به کوو.

\*\*\*

د ژوند هر برخه مې وازمایله...

هر کار مې په خپل همت وکړ...

که به لوېدمه...!!!

دوه واري به مې هوډ قوي کېده...

خو...!!!

ته مې چې ویايللې...

څو واري مې ځان ویايلود...

ژوند راته ستا د بایلولو له وجې...

ډېرې ارزښته ښکاري.



داسې مینه هم امکان لري چې...

په نه لیدو پیل شي...

په فاصلو دوام وکړي...

په خبرو اوږده شي...

په یادونو پخه شي...

په وفاداری ژوندی پاتې شي...

په ستونزو وپالل شي...

په اسویلیو درنه شي...

او په خپل سپیڅلتوب سپیڅلې پاتې شي...

او د ژوند تر اوږدو اوږده شي.

\*\*\*

سپیڅلې مینه فاصلې نه پیژني...

او دا د انسان په واک کې نه وي

حکمه...!!!

د سپیڅلې مینې کنترول د زړه په اختیار کې وي.

\*\*\*

د دې سکني ما بنام هره لمحہ...

ما ته زما د بې هنره ژوند پېغور را کوي...

مړ به شم مړ...!!!

ته مې ولې و باپلودي...???



که قسم و کړم...

چې ټوله زندگي مې په غېږ کې نېولې وه...  
غلط نه وایم.

حکه...!!!

چې هغه وخت مې یوازې او یوازې ته زندگي وې.

\*\*\*

له هغه وروسته چې تا پیژنم...

تنه یې هم پیژنم...

د زره په تل کې نری خړیکې...

او د خپلې بې وسې انتها هم پیژنم...

د خیالي نری جنتي ژوند مې هم ولید...

بس...!!!

سپیشلې مینې مې ژوند ته...

یوه رنگینه خاموشي ورکړې.

\*\*\*

نن د خبرو لپاره خه نه لرم...

خود ژړا لپاره ډک زړه...!!!

کاشکې خو ژړا هم لیکل کیدای شوه...

زه ډاډه یم چې ډیرو به راسره ژړلې وو.



په ژوند کې هرڅه مرگ لري...

احساس...

خیال...

هیله او ارزگانې...

باور...

اعتبار...

او حتا دوستي.

خو...!!!

یوازې پا که او سپیڅلې مینه ده...

چې مرگ نه مني.

\*\*\*

مروریو...

تنگ نپولي یو...

زه خودې ته ډېر ځورېم...

چې ولې راباندې غږ نه کوي...!!!

جان!

ته که هم داسې یې...

په څه بهانه ووايه...!!!

زه خامخا درته غږ کوم...





د یو چا لپاره شپه رنډول...  
د یو چا لپاره ټول ورځني کارونه پرېښودل...  
د یو چا لپاره له ژونده زړه تورېدل.  
دا هر څه مې په خپل عادي حالت کې نه شومنلی...  
خو اوس چې همداسې یم...!!!  
محبت ددې هر څه برداشت هم را کړ.

\*\*\*

د بهر په غاړه یوازې کښینی...!!!  
بیا د یوازیتوب خوند وگورئ...!!!  
که لازیات خوند غواړئ...!!!  
هغه څوک دریاډ کړي چې...!!!  
په ژوند کې مو د هغې په یاد کې...  
کله هم سترگې لمدې شوې وي.

\*\*\*

ملگري وايي...  
ډیر غم مه کوه ناروغ به شې...  
ملگري مې په ملگرتیا کې مخلص دي...  
خو...!!!  
زه که د هغې په یاد کې غم ونه کړم...  
ځان د هغې په مینه کې مخلص نه احساسوم.



هغه شپه...!!!

چې ستا تر شونډو دوه گوتې نږدې وم...

هم مې یادیدلې.

نن چې ستا له سترگو ډیر لیري يم...

هم دې یادوم.

زما او ستا مینه په فاصلونه...

بلکې...!!!

په سپیڅلو ارادو تړلې.

زما او ستا مینه فاصلې نه پیژني...

موزیو بل د خپل روح حصه گڼلې...

او بس یوازې سپیڅلې مینه کوو.

\*\*\*

سپیڅلې مینې ته مې...

بدرنگه زمانه داسې پیغورونه ورکوي...!!!

ته به وایې...

دازره مې بیخي د بنکلو احساساتو حق نه لري.

ترڅو چې مې سپیڅلې مینه په خوا کې وي...!!!

زه به مې خپلو هیلو ته...

په کلک هوډ د خوبنیو سینگار ورکوم.

او خپله مینه به پالم.



مات یم...!!!

ډېر مات یم...!!!

پر هندارې زړه مې...

د خپل سپېڅلتیا په خاطر...

له هر لورې بلا کانه وورېدل.

مات وجود مې...

څومره منفي ذهنیت را کړ.

\*\*\*

رخه او بخل...!!!

دوه هغه خوریدلي حالتونه دي...

چې د محبت قدر یو بل ته ور پیژني...

ما چې کله هم له تانه د چا په اړه پوښتنې کولې...!!!

تا باید زما هغه حالت درک کړی و...

کوم چې ستا محبت مې زړه ته راوړی و.

ددې پرځای چې پر ما د شکمن تور ولگوي...

باید زما د مینې قدر دې کړی وی.

\*\*\*





نه مې پېژندې...!!!  
له نامه سره دې هم اشنا نه وم...  
ډېره په اسانه مې زړه را خپله کړې...  
باور لرم دا خپلولي په داسې تار تړل شوي...!!!  
چې د پردې کېدلو نوم سره مې...  
هم زړه اړه اړه کېږي.

\*\*\*

له کمپیوټر او له موبایل څخه مې...  
ستا هر څه ښکې کړل.  
هر څه راته ډېر اسانه و...  
خو...!!!

د زړه او الکترونيکي ماشینونو تر منځ...  
د احساس تفاوت دی.  
کاشکې مې له زړه نه...  
د ماشینونو په څېر د خپلې مجبورۍ په خاطر...  
په اسانه ښکولې شوې.

\*\*\*

له تا وروسته مې...  
زندگي یوړا کړل شوی کار دی...  
باید ژر ژر یې پوره کړم...



ټول خلک...

زما د سترگو سورخي بې خوبې گڼې...  
خو زما په خپل سپیڅلي محبت یقین دی...  
چې ته یې داسې نه گڼې...  
ته له حقیقته خبره یې...!!!

\*\*\*

په زړه کې مې ستا د هره ورځ وژلو سره...  
د ژوند ډېرې موقعې ووژلې.  
اوس پوهیږم...!!!  
ته نه مری...

ته نه وژل کیږي...  
ته د خدای له ذاته محبت یې...  
خوزه ستا په مرگ روږدی یم...  
هره ورځ به دې وژنم...  
ترڅو خپله له درده ووژل شم.

\*\*\*

محبت څومره ساه گانې در کړي...  
میاشتی وشوې چې...!!!  
هره شپه دې په خپل زړه کې وژنم.



زما او ستا د مینې اثر په هرڅه کې ولې وینم؟  
زه له تا خفه یم خو له ما بیا د ژوند هره ورځ خفه ده...  
هیڅ شی هم راته غاړه نه را کوي...  
هیڅ شی راباندې سکون نه لوروي...  
خوب چې د ستړي ژوند بڼه ملگری مې دی...  
هغه هم همداسې مې ستړی پریرېدې.

\*\*\*

د زلمیتوب گرمایش مې...  
د محبت لپاره سل لارې لټولې...  
خو...!!!  
ترڅو مې چې محبت پیژنده...  
نو محبت زما زندگی را خوړلې وه.

\*\*\*

هره خبره مې لولې...!!!  
هرې خبرې سره ستا د زړه درد هم محسوسولی شم...  
خوای زما په ژوند د سپرلي تېرې شوې سیلی...!!!  
په خپله مینه قسم کوم...  
که مې ستا خوړېدل زړه کې وی.



نه پوهیږم...!!!

زما د زړه د مینې جذبې ولې زما خاموشي وژني؟

ولې مې دې ته مجبوروي...؟؟؟

چې ولیکم، ولیکم، ولیکم...!!!

بس هره خبره ستا په نامه ولیکم.

\*\*\*

دا خو ورځې ښه نه وي...

په خپل حالتونو مو جنگ کوه...

پرون دې ویلې چې...!!!

سهار راجیگیږم، شونډې مې پتري نیسي...

ویني کیږي.

زه پوهېدم ته مې هره شپه په خپل زړه کې وژنې...

خو چې کله بیا راته د شونډو د پتريو او وینې کېدو خبرې کوي...

ستا په زړه کې له مرگ وروسته په خپل ژوند هم وژل کیږم.

\*\*\*

خومره تفاوت و...!!!

زما مینه لکه ستا د تلیفون شمېره...

تل به مې په زړه لیکلې وي.

ستا مینه لکه ستا د موبایل کرډت...

چې په ختمېدلو یې هرڅه ختم شول.



هغه مسکې شي...  
سره ساه وباسي...  
او ووايي...  
گرانه کاشکې...!!!  
له کاشکې سره يې سترگې ډکې شي...  
رنگ يې سور واوري...  
او زما په اوږه سر کېږدي.  
زه پوهیږم موزیو بل ډېر غواړو خو...!!!  
کاشکې د یو بل کیدای شوی.

\*\*\*

زما اوستا مرورتیا...!!!  
هم په نامعالومو علتونو وي.  
لکه زمونږ اړیکه چې ناڅرگنده ده...  
کله مې ملگری کړې...!!!  
کله له ملگری نه هم نژدې شم.  
او کله بیا درته بیخي ناپېژانده اوسم.

\*\*\*





له مودو وروسته دې سترگې وینم...  
له مودو وروسته راته...  
ستا په مخکې خپله خاموشي زړه سکون دی...  
ډار پرېم...!!!  
هسې نه زړه مې...  
د هغو سرگردانو مودو په اړه گویا شي...  
کومې چې ستا نه شتون راکړی وې.  
ستا سترگې خندنې لېدل غواړم...  
لکه زما د زړه په څېر پرېشانه نه.

\*\*\*

تنه یې او خاموشي مې...  
زړه ډېر خوړلی...  
زړه مې د کایناتو له هرې خاموشي څخه...  
ویره لري...  
د رخصتۍ په ورځ...  
د ښار کوڅې داسې راته ښکاري...!!!  
لکه ټول کاینات چې بې جانانه شوي وي.



اووووف خدایه...!!!

زه چې خپله مینه په خوب کې ووينم...

سهار ته مې...

له خوشحالی هغه خوب لا هیروي...

زما گرانې ته مې ولې د زړه رگ رگ ته ننوتې یې...???

\*\*\*

خیاله...!!!

نور بس دی...

نور دې هسکو شو کو ته نه خیرم...

نور مې خپلې سپیڅلې مینې ته خواست کوم...

چې راشې...

اوله بې حسې نړۍ مې خلاص کړې.

\*\*\*

زړه مې ډېر خور پېري...!!!

تا سره هغه د احساس سترگې نشته...

چې یې ووينې...

خواي د لیونۍ خیاله...!!!

ته ځینې لیونې لفظونه را کړه...

چې د خاموشۍ په لپونيو لمحو کې یې...

له ځانه سره په تکرار تکرار ووايمه.



نن ټول مات مات يم...

خو نه پوهیږم...!!!

ولې د خپلې مینې زور او سپیڅلتیا...

تر هر بل وخت ډېره احساسوم...

ایا نن کومه ځانگړې ورځ ده...؟؟؟

\*\*\*

نن د هغې مینې...

زما په زړه کې دومره ژورې څړیکې جوړې کړي...!!!

ته به وایې...

په زړه مې د هغې د یادونو سونامي راغلې.

\*\*\*

د زړه او نفرت اړیکې...

لکه تیل او اوبه نه سره گډیږي.

خو مینه او زړه...

لکه سپنج او اوبه یو بل جزیوي.

راځی...!!!

د نرم زړه لپاره نرمه، گرمه او معصومه مینه وټاکو.



د ډېرو خلکو په مینځ کې تنها یم...  
وخت مې د ژوند ورځې ریښې...  
خاموشي مې د لیونتوب رېښې شنې کوي...  
ملگري مې وايي...!!!  
مسته موسیقي اوره...  
خواي رنگ بدلې...!  
له تا وروسته مې طبیعت ته...  
له کومه مستي راشي...???

\*\*\*

زه مې د ژوند دروند بار...  
بې له هغې نه شم پورته کولی...  
زه د ژوند ناخوالو نه یم بې وسه کړی...  
خود هغې دروند غم ضرور بې وسه کړی یم.

\*\*\*

دا ستا تگ یوازي تگ نه وو...  
د خوشحالیو تباهي...  
د امیدونو قتل عام...  
اود یوه ناسور زړه په پرورد مالگو باران وو.



زه دې په یادونو د خپل یوازیتوب عمر را لندوم...

هې زما د زړه سره...!!!

ته راشه...!!!

او په راتگ دې زما یوازیتوب ووژنه.

\*\*\*

زما خیالونو هم د زمانې رنگ اخیستی...

کله کله مې د خپلې سپیڅلې مینې په هکله...

شرارت ته اړ باسي.

هغه چې خوږې خبرې راته کوي...!!!

زړه مې غواړي چې...

خوږې شونډې یې بنکول کړم.

\*\*\*

ما یوازې د خپل خیال په هغو شیبو...

د ژوند نوم ایښی...

په کومو کې چې زه ستا په خوا کې یم.

او ته مې په پستو گوټو...

د خوشحالی اوبنکې را پا کوي.



ستا بيلتون ...

یوازې زما د یوازیتوب سبب نه دی گزیدلی ...

بلکې ...!!!

زما د شونډو په پرهرونو ...

د اوښکو تروه بارانونه هم وروي .

\*\*\*

پوه یم ...!!!

ته به هم په تنهایی کې هره خبره اورې .

لکه زمونږ د مینې هغه لومړۍ شپږ میاشتې ...

چې په خاموشۍ کې مویوبل ته بلا خبرې کړې وې ...

تا به هم په غلا راکتل ...

او ما به هم له قصده سترگې جنگولې ...

ووايه ...!!!

ټولې فضا ته ووايه ...!!!

خاموشې د مینې خوږه ژبه ده .

\*\*\*

زه د هغه درد لپاره چې تا را یادوي ...

تر زرو هغو خوښیو تیریم ...

چې ستا یادونه مې له ذهنه وباسي .



دا ځل له انځورونو خبرې نه باسم...  
دا ځل درسره یو لوړه کوم چې...!!!  
زما هره خبره چې...  
د خاموشۍ له پای څخه را پورته کیږي...  
ستا د هغې سپېڅلې مینې په خاطر به وي...  
چې تا د خپلې مجبورۍ له وجې خاموشه ساتلې.

\*\*\*

روغوم...!!!  
جوړوم...!!!  
لکه عادي انسان مې خپل ټول کارونه کول...  
خو...!!!

له کومه وخته چې مې ستا د وجود...  
خو شبوروح ته ښکته شوې...  
لیونۍ یم لیونتوب کوم.

\*\*\*

د زړه د سکون لپاره...  
له ستړي ژوند سره سپره ساه...  
له ستړي مینې سره خوږه خوله...  
اوله ستړي بیلتون سره اوږد وصال.



څه وايي...؟؟؟

کله دې هم له خپل زړه څخه پوښتنه وکړه

چې له تا پرته زه

د خپل ژوند په بندو د پوالونو کې څنگه اوسم.

زړه مې په دې ډېر ځورېږي

چې ته مې نه شي احساسولی...

که دې احساسولم نو یو ځل به دې زما پوښتنه کړې وه...

\*\*\*

زه د ژوند په هغه از مېښت کې...

لا تر اوسه ښکېل پاتې يم...

چې زړه مې ستا پر کمځيو...

اولسونه او پښې مې د رسمونو په زنجېرونو...

ترل شوي دي.

\*\*\*

ستا له ياده ایستل دومره دردناک دي...

لکه!!!

د یتیم ماشوم له سره چې یو یو وینسته باسي.





ستا د وجود په خوشبویې روږدي يم...  
که یې محسوس نه کړم...  
د زړه رگونه مې په لېزان راځي...  
وه نرگسي...!!!  
زما اوستا مینه له زړونونه...  
زمونږ په رگونه کې خوره شوې...  
مونږ باید د یو بل وجود ته وږمه شو...  
پټ اوسو...!!!  
خاموش اوسو...!!!  
نه...!!!

گوره زمونږ ترمنځ رابطه یې نومه بڼه ده...  
که مونوم ورکړ...  
د رسمونو په چپو موزرونه حالوي..  
زه خاموش يم...  
ته هم په خوله لاس کېږده.

\*\*\*

هغه تحفه چې زړه ورباندې لیکلې وي...  
ماته یې تر مادي ارزښت...  
معنوي ارزښت زرځله زیات دی...



هغه فکر...

خیال...

او احساس چې...

ته نه یې په کې.

زما لپاره زما د ژوند بې ارزښته شیبې دي.

\*\*\*

زه د یوه ستر انسان له فلسفي مزاج سره...

دومره مینه لرم...

لکه پیغمبر (ص) چې له خپلې عقیدې سره لرله.

لکه پاک زړه چې یې له سپیڅلي محبوب سره لري.

لکه همدا فلسفې چې یې له خپل فکر سره لري.

\*\*\*

ستا انظار وو...

چې زما زړه ته یې د زغم ځواک ورکړ...

زما د زړه زغم وو...

چې ستا مینې ته یې سپیڅلتیا ورکړه...

او ستا سپیڅلي مینه وه چې...

زما ژوند ته یې رنگینې شیبې ورکړې.



که زره د راز ساتلو ځای...  
اود درد زغم یی نه درلودی...  
ایا مینه به همداسې درنه او سپیڅلې پاتې وی...؟؟؟

\*\*\*

له ژونده به ستړي شو...  
د ژوند له خونده به هم ستړي شو...  
بیا به د خپلې عقیدې په مرسته...  
د نوي ژوند په لټه کې اوږده اوږده فکرونه کوو...  
رائی...!!!

خپلې عقیدې سر له اوسه مضبوطې کړو..

\*\*\*

خلک هسې وایي...!!!  
جانان زره وپري...  
زما جانان...!!!  
هغه خوله ما هرڅه وپري...  
حتا زما د فکر او خیال هغه ځواک چې...  
ما به د نړۍ په هیڅ...  
قیمت نه وو پلورلی.



ستا لیونی مینه...

زما لیونی زړه...

اوسمور لیونی غوښتنې.

هرڅه لیونی...!!!

خوبیا هم په پوره ایماندارۍ ورته ژمن یو...

\*\*\*

زه د سمندر او طوفان له وحشي خپو څخه ویره نه لرم...

خود هغې په سترگو کې څاڅکي اوبنکې مې...

هم زړه دردوي او هم مې...

ارواح نارامه کوي.

\*\*\*

چا چې چاته له زړه کتلي وي...

ضروريې د دوهم کس په زړه کې پټ دردونه...

خواره اهوڼه...

اوسپيڅلي خیالونه پیدا کړي...

\*\*\*

زه او گیتار د خپل زړه په درد نه ژاړو...

د گیتار هر تار زما لپاره زړه بوږنو کې نغمې غږوي...

اوسما زړه بیا د یوې سپيڅلې مینې په یاد کې...

اوبږدې اوبږدې څړیکې تیروي...



زه د سترې نړۍ له سترې ژوند څخه شکایت نه کوم...  
زه د سړو ساووله یخجنو احساساتو څخه نه متاثره کیږم...  
زه مې د زړه پټ دردونه د وجود نیمگړتیا نه بولم...  
ما یوازې یوشی خوروي...!!!  
کله چې ستا په سترگو کې زما لپاره بې انتها مینه...  
او بې انتها بې وسي ووینم.

\*\*\*

زه به ستا یاد ته د تقدس په سترگه گورم...  
زه به دې هر خیال د خپل معنویت ستره نړۍ بولم...  
زه به ستا د سترگو خلا...  
د خپل تیاره ژوند لپاره پلوشې بولم...  
خو زما سپیڅلې مینې...!!!  
ته زما مینې ته د (پې) او (نا کام) نوم مه ورکوه...  
ته مې د جنون مټو ته په خوږو کتو...  
د مینې سترخواک را کوه...  
اوزه به...  
همداسې لیونی...  
مینه...  
درسه کوم.



زه...

زما زړه...

اوزما دسترگو اوبنکې...!!!

پوهیږي چې انتظار یعنی څه...؟؟؟

\*\*\*

ستاد تندي په بنکلولو کې...

د خپل زړه سکون وینم..

ستاد دسترگو په بنکلولو سره مې...

روح ته دمه ورکوم...

اوستاد شونډو په بنکلولو کې...

د یوې سترې مینې بریا احساسوم.

\*\*\*

زه مې د زړه له هر درد سره...

ستا بې وسي هم احساسوم.

خو یو ته یې چې زما په ټوله مینه باور نه لري.

\*\*\*

گیتار خبرې نه شي کولی...

خوزه یې د هر تار په ژړغوني اواز کې...

سل دردونه اوزر رازونه اورم.

زما له گیتار سره د مینې راز هم په همدې کې دی.



زما لیونی زره ووچې...

د هغې د سترگو په معصومیت یې قسم اخیستی وو...

ترڅو خپل زره دهغې د مینې کوربه کړي...

نن که څه هم زما له سترگو همغومره لیرې یې...

خو د زره په نړۍ کې مې تر خپل روح ډیره رانږدې یې...

اوستا د معصومو سترگو په سر قسم مې تر سره کړی.

\*\*\*

د یوازیتوب له درده نه ژاړم...

د یوازیتوب له ماحول...

او ذهني کشمکش څخه ویره لرم..

\*\*\*

د پښتو لنډۍ...

د مټین له زره څخه پورته شوې چیغه ده.

د پښتو لنډۍ د درد، غم او بې وسۍ...

شهارانخوردی.

په زره به لویه تیږه کیږدم

ستا له یاری نه به یې ورو ورو صبرومه



عمر به تیر شوی وي...

بلا زړونه به د خپلې ناکامې مینې...

خړو او بو وړي وي...

زمانې به د نفرتونو لپاره...

بڼه پراخ بازار موندلی وي...

د پاکو زړونو هره ارزوبه...

د بې وسې تورې بلا په بې رحمۍ خوړلې وي.

خود ژوند په هر بدلون کې به بیا هم...

ما خپله مینه صادق ساتلې وي...

اوله نفرتونو ډکه نړۍ به...

زما د جنون په انتها...

داسې حیرانه وي.

لکه...!!!

زه چې ستا د سترگو معصومیت ته حیران یم.

\*\*\*

سهار کار ته ځي او ما بڼام بیرته راځي...

سهار مې زړه وړي ما بڼام یې باید راوړی وي...

خو زما نیاز بین جانان یې د راوړلو عادت نه لري...

زه مې د سپیڅلې مینې په هر ستم راضي یم...

په هر ستم یې خوشحاله یم...

حکله زړه مې بې حده زیاته مینه ورسره لري.





هغې زما د اوبنكو وچولو ژمنه را كړې...  
خو وخت يې نه دی را بنودلی چې كله...  
ای زما سپیڅلې مینې...!!  
زه به تر كومه د خپلو اوبنكو دردونه...  
ستا د وصال په تمه بهوم.

\*\*\*

که زما، ستا او تقدیر محکمه وشي...!!!  
زه له قاضي څخه یوه غوښتنه كوم...  
هغه دا چې...

د سپیڅلو زړونو سپیڅلی قاضي صاحب...!!!  
تقدیر زموږ د بیلتون په گنا مه نیسه...  
بلکې تقدیر زموږ د مینې په تدبیر ونازوه.

\*\*\*

دیوالونو ته مې تل پنا وړې...  
دیوالونو تل زما یوازیتوب زغملی...  
دیوالونو که راسره ژړلي نه دي...  
خو...!!!

زما مینه یې ضرور د زمانې له بدرنگیو څخه...  
ها خوا ساتلې.



زما او ستا زړونه د حوس په تار نه دي تړلي...

چې دوخت په تیریدو یې...

تارونه سست شي او راولویري...

بلکې...!!!

د یوې سپیڅلې مینې په کرامت تړلي...

چې دوخت په تیریدو به نور هم پیاوړي شي.

\*\*\*

زه د هغې له ښکلو سترگو څخه نه تښتم...

خو د هغې د سترگو له بې وسۍ او معصومیت څخه...

ضرور تښتم.

ځکه...!!!

پوهیږم چې د هغې سترگې به مې...

د ایمان زوال ته کښینوي.

\*\*\*

کله کله مې د زړه درد ډېر ناڅاپه کړي...

عجیبه دا وي چې...

همدغه وخت د چا د خدا تصویر ذهن ته راځي...

هماغه خدا وي...

چې بې حده درد هم په زړه خاموشه تپروم.



ته پوهېږې...؟؟؟

ما ستا د خپلولو لپاره ډېر څه وکړل...

خو...!!!

یوازې او یوازې هغه د گومان د اور بخر کی چې...

په کومه لاره ستا زړه ته ننوتلی و...

مې نه شو کړای...

هماغه بخر کی زما اوستا د ژوند ټولې هیلې وسپزلې.

\*\*\*

ښه خلک تل رښتیني وي...

زه ښه نه وم، خو...

د ښو خلکو ناستې زه هم رښتیني کړم...

له مینې ډکو خلکو مینه راوښوده...

با شعوره خلکو د ژوند هدف راوښود...

او بې غرضو خلکو معصومیت راوښود.

مشران څومره سوچه خبرې کوي.

(چې اوسې په خوی به د هغو شپې)

\*\*\*



رائع ژوند ته هدف وټاکو...!!!  
زما د ژوند هدف...

د انسانیت هرې ټوټې ته...!!!  
د مینې، خوشحالی او سکون پیوند ورکول.

\*\*\*

نن دې هم یادوم...  
نن دې لا ډیره یادوم...  
نن مې د سگریټ لوگی د سینې تل ته نه رسیږي...  
نن ډیر درپسې خفه یم...

\*\*\*

د اوبنکو حالت مختلف وي...  
غم، خوشحالی، خندا، ژړا، مستي، درد...  
خون مې بیخي اوبنکې نه درېدې...  
حکمه...!!!

د چاله لاسه چې بهېدې...  
هماغه مې اوبنکې وچولې...  
همدې احساس نور هم ژړولم.



هغه ورځ چې تا وینم مازدیگر به وي...  
 باراني او نمجنه هوا...  
 اسمان به حیران وي...  
 زه او ته به حیران یو...  
 ستاد سترگو او بنکې به زه پاکوم...  
 اوزما او بنکې به ته...  
 زموږ د سپیڅلې مینې سپیڅلتیا به...  
 هم هغسي وي خو...  
 د بیلتون ویره به مو د حیا فاصلې رالندې کړي...  
 اوزه به دې په سینه پسې ټینګه کړم...  
 آخ خومره روماتییک مازدیگری...!!!

\*\*\*

خیردی که د هغې له وجود سره نه یم...  
 د هغې له روح سره خود سپیڅلې مینې په تارتړلی یم...  
 هغه زما د هر احساس ژوندی بڼه ده.

\*\*\*

زه له خپلې بې وسۍ سره یوازي دومره کولی شم چې...  
 سترګې پټې کړم...  
 سر په دیواله ووهم...  
 او اسمان ته چیغې کړم...  
 خدایه...!!!  
 هغه زما کړې.



ما نه غوښتل ستا سترگې لمدې کړم...  
 ما نه غوښتل ستا باڼه نمجن شي...  
 ما نه غوښتل ستا سلگۍ واوړم...  
 خوز ما سپیڅلې مینې...  
 دا هر څه د تقدیر کرښو وکړل...

\*\*\*

کله چې ستا یاد پریرېدم...  
 ته پوهیږې څه کیږي؟  
 د ځوانۍ دنگه ونه مې په پریوتوشي...  
 د خزان تیز باد ونه مې ورکوي...  
 او هر احساس مې روح ته د وتو اجازه ورکوي...

\*\*\*

زه چې کله هم خپل ځان فنا کول غواړم...  
 د هغې یادونه مې بیرته هغه ځای ته راوړي...  
 له کومه ځایه چې...  
 هم په تینبته کې یم...  
 هم ویره ورڅخه لرم...  
 او هم مینه ورسره کوم...



تا یادوم ...

تا غواړم ...

ستا په هکله اوږده اوږده فکرونه کوم ...

اوستا په یاد د سکون په لټه کې یم ...

\*\*\*

زما سپیڅلې مینې ...

تا زما او زما د ژوند ښکلا لارې په خپله سپیڅلتیا ښکلې کړي ...

ستا په نه موجودیت کې هم ...

زه له خپلو ناخوالو څخه خوند اخیستلی شم ...

\*\*\*

زه د رنگونو مینه وال یم ...

زه د هرې ښکلا د لیدو بې انتها تږی یم ..

زه ستا له ښکلا بیرته ستا تر ښکلا ...

هرې ښکلا ته ستا د ښکلا په احترام گورم ...

\*\*\*

اختره ...

دا حل هم له رنگینو سره راشه ...

هر چاته پریمانه خوښی ورکه ...

خو زما برخه خوښی زما سپیڅلې مینې ته ورکه ..





په ژوند کې به ډیر اخترونه راشي...  
ډیرو خلکو ته به په خوښۍ ور غاړي وزوو...

خو زما سپیڅلې مینې!!!  
هغه اختر به کله راشي چې تاته په سترگو سترگو کې  
ووايم (اختر دي مبارک شه)...

\*\*\*

له اختره تر اختره ټولې ورځې دي اختر اختر شه...  
او د اختر ورځې دي د ژوند غاړې ته د رنگینيو او خوښيو هار شه

\*\*\*

سړ کال اختر راته دوه حالته سترگو ته کړل.  
هغه اوس د ژوند نوی ملگری لري ،  
حق یې دی شاید خوشحاله اوسي.  
او.....

زما، د اختر له نامه سره د کړۍ کړۍ ستوني درد علت  
د هغې نه لرل دي.....

ما د ژوند هر څه له لاسه ورکړل

\*\*\*

ما مې په ژوند کې هر څه لپاره حد ټاکلی ....  
خو...!!

یوازینی ستا سپیڅلې مینه وه چې بې حده لیونی یې کړم...!!





په خاموشي كې نارې وهم چې...  
زما سپيڅلې مينه تا سره ددې لپاره نه وه.....  
چې ته دې زما په ژوند كې يوڅه شي...  
بلکې ...  
ددې لپاره وه چې ته خپله زما په ژوند كې يوڅه يې...  
\*\*\*

هر ځل خدای پامانی درد را کاوه.....  
او تل مې ويل چې کاش کې مودا....  
د ژوند سخته شيبه نه لېدله...  
خو نن رانه بې خدای پامانی لارې.....  
ايله پوه شوم...!!  
چې پرته له خدای پامانی تگ دې،...  
بېرته دراتگ او سلام هغه هيلې را غوڅې کړي....  
\*\*\*

په مقدسه شپه مې.....  
له خدایه.....  
د وصال د عمر د زرمياشتو ثواب و غوښت.  
دا عقیده ده که لیونتوب؟

زړه مې وايې لاس به مې له دعا ښکته نه وي چې داسې غږ واوړم  
( ( ليونيه! زه راغلم ) )

زه ستا په څنگل د خوبونو ارزونه لرم...  
زه دې په شونډو کې د خوږې مسکا...  
په ژوند کې د بې انتها خوښۍ...  
او په سترگو کې د سپیڅلې مینې خوبونه وینم...

\*\*\*

زما سپیڅلې مینې ته خبره یې...؟؟؟  
اوس مې د زره لارې تړلي دي...  
او کیلي یې ستا د بیلټون سیلی له ځانه سره وړې...  
هو!!!.....

ستا د وتلو لارې یادوم...

\*\*\*

ستا د خوږې مینې ټوله هستي مې په زړه بارده...  
زه یې په ناز گرزوم او خوند ورڅخه اخلم...  
هغوی چې د مینې هستي د زره درد بولي څومره نادان دي...

\*\*\*

بیا هم سره ساه...  
بیا هم ساړه اهوڼه...  
او بیا هم زه او زما یوازینی ملگري ((سایه))...  
چې نه مې په غم کې پرېږدي او نه په خوښۍ کې...

زه به دې نه یادوم..

زما زړه به دې هم نه یادوي...

خو زما سپیڅلې مینې!!!

آیا...

هغه روح چې ستا په یادونو یې زما تن ژوندی ساتلی

او ستا په نامه یې له ما سره وفا کړې...

څنگه صبر کړم....

\*\*\*

ستا خالي ځای مې هغه وخت ډیر ځوروي...

کله چې مې زړه درد وکړي، سترگې پټې کړم...

بې اختیاره وژاړم...

اولاس مې تر څنگ په خالي ځای ولگیږي...

کاشکې مې ته خوا کې وی.....

\*\*\*

نن د یو چا یادونو د خیال هغه نړۍ ته وږی وم...

چیرته چې..

زه، زما مینه او زموږ خالق وو...

خوبیا مېې هم د هغې شونډې نه دي بنسکول کړي...

ځکه چې موږ دواړه خپل خالق ته په روژه ووو...

— زموږ مینه لا هم هغسې سپیڅلې پاتې ده.



یوه پاکه او سپیڅلې مینه وه چې  
خواره دردونه..

رنگین خیالونه ...

او سپیڅلي احساسات یې را کړل...

\*\*\*

د زړه دننه درد....

د بې ریا او بڼکو چینه بهولی شي..

او بې ریا او بڼکي بیا هر زړه دردولی شي...

\*\*\*

ستا یادونو زما په زړه کې ...

بې انتها ژوري کندي ویستي دي ...

هلته یې د خیالي نړۍ د ابادولو په بهانه...

بڼکلې او دنگې ماڼۍ جوړې کړې دي...

ته اوس د یوې پټې....

خو بڼکلې نړۍ

بې تاجه پاچا یې...

\*\*\*

زه ستا په لور د یوه اوږده مزل سترې لاروی یم...



تل می ستا خوشحالی ارزوده...  
تل ستا د سپیڅلې مینې بقا غواړم...  
نن بیا هم د زړه له تله وایم...  
زه که په هر حال یم خوزما سپیڅلې مینه دې گل او گلزاروي -

\*\*\*

زما روژه ده...  
زه به ترمانامه صبر و کړم او ماته به یې کړم...  
خوزما سپیڅلې مینې..  
ستا د بیلتون اوږده او سخته روژه به کله ماتوم..

\*\*\*

هغه څه چې تل یې زه ژپولی یم...  
ستا یادونه...  
د زړه درد...  
اود تقدیر پریکړي...

\*\*\*

زه دې د خاموشه طبیعت په راز خبر یم.  
زه دې د زړه د درزا سندري اورم  
خو ته .....؟!  
ته مې ولې په تورو سترگو کې  
هغه یوازینی او سپیڅلې هیله چې  
زړه دې را کړی  
نه وینې!؟



نن مې سترگه نه رپېرې ...  
نن مې سترگې سوځي ...  
شاید یوه ورځ ...  
ړندې شي ...  
ای تا ته وایم !  
ته به کله راځې ؟

\*\*\*

ژونده!!!

آیا زه د سپیڅلې مینې په احترام کې ریښتونی پاتې شوی یم؟؟

\*\*\*

له تا وروسته....

مې ډېرې نمرې بدلې کړې....

خو اوس هم

چې زنگ راشي

لمړې نفر مې ته ذهن ته راځې....

ایا مینه مری؟!

\*\*\*



زه د باران هر شاخکی احساسوم  
راځه ما سره په بارانه کې روان اوسه...  
چتری پر تا نیسم.  
گوندي لمده شم او ته مې  
هم احساس کړې!!!

\*\*\*

زه ستا له سپیڅلې مینې سره یوازې ژوند تیروم..  
زه له ژوند سره ژوند تیروم...  
زه له هغه چا سره ژوند تیروم چې له ما سره نشته...  
زما د ژوند فلسفه څومره عجیبه ده...

\*\*\*

له چا پوښتنه وکړم؟  
زما په اوږو ناستو فرښتو به یوازې زما د خولې خبرې لېکلې وي او که د خاموشۍ هم؟  
خوځه خیر!

ګراني! دواړه وخت مې ستا نامه ډېره یاده کړې.....

\*\*\*

دا څومره ښکلې جمله ده (زما ګراني)  
ددې جملې په هکله مې نن فکر وکړ...  
دا هغه یوازینی جمله ده چې زما له خولې څخه بې اختیاره وزي...  
او دارښتیا هم د سپیڅلې مینې لومړۍ نښه هم ده...

کله چې له ډیرې ژړا وروسته سره ساه وباسم...

ته پوهیږې څه کیږي؟

زما روح، زما حواس، زما احساس او زما زړه دومره سپیڅلي شي...

لکه ستا د سترگورنې اوبنکي...

\*\*\*

زه د حساب په ورځ ایمان لرم

یوه پوښتنه؟

د خپل فطرت سزا مې چا ته ورکړم؟

څه مې چې خوښ دي هغه مې خوروي او دردوي ولې؟

\*\*\*

له تالري یم ..

له هر چا لري یم....

هیڅوک هم نشته ....

خوبیا هم شور دی شور....

(خاموشي غواړم، مرگه نه راځي؟)

\*\*\*

زموږ تر مینځ اوږده فاصله د تقدیر پریکړه وه...

خو زموږ مینه له یو بل څخه پته ساتل د چا پریکړه وه؟؟؟





ستا له سترگو هاخواه نړۍ خومره بیګانه ښکاري...  
زما سپیڅلې مینې ته مې د ژوند ښکلا یې...  
\*\*\*

تا  
پخوا لاره بدله کړه  
اوس  
زه په داسې ځای کې یم...  
چې مخې ته مې  
دوه لارې  
یوه  
د شور او د ښار  
بله  
د خاموشۍ او تنهایی!!!  
خیر دی، له کومې خوا  
غږ او کړه  
د اصیل سکون لپاره  
کومه..  
انتخاب کړم؟



په څه ډول؟

په کومو الفاظو؟

او څنگه

درته ووايم؟

چې ستا رازونه او خاموشي مې وژني.....

\*\*\*

زه تل خاموشه وم.....

زما د زړه په هرې خبرې ستا پوهېدل....

هماغه سپېڅلې مينه وه چې ستا له تگه وروسته

بې هم

درسره کوم...

\*\*\*

ستا يادونه مې په باراني ورځ ډير ځوروي..

ځکه ټول کاینات تازه او رنگين وي...

يو ازې زه او زما زړه مې او غمگين يو...

\*\*\*

د هغې له سپېڅلې مينې وروسته مې د زړه دروازه بنده ساتلې..

نه غواړم څوک بې خلاصه کړي...

ځکه !!! هسې نه زړه مې د ژوند رنگ واخلي او بدل شي...

یادونه ، خیالونه او دردونه...

د هر ژوي په زړه کې ځانگړې ځای لري..

کله چې دا هر څه تل پاتې شي سپیڅلې مینه ترینه جوړیږي...

او دا هر څه بیا د زړه ټوله هسته نرمه ساتي ..

په پایله کې هر ژوي ته سپیڅلی حس ورکوي...

\*\*\*

سپیڅلي انسانان د ماشومانو په څیر زړونه لري..

پاک گرځي...

پاک ژوند کوي..

او پاکې اوښکې تویوي..

\*\*\*

سپیڅلې مینه تور او سپین ته نه گوري...

له زړه سره یې کار دی ...

بس هر څوک ژپولی شي ...

\*\*\*

مینه !!

که ته نه وی...

د ژوند شیبې به هم تورې او سپینې وی...



لنډه کیسې.....

یو خوږ درد ..

یوه خوږه مینه...

سپیشلي یادونه ...

او یو عمر انتظار ...

\*\*\*

ستا سپیشلي یادونه..

د انتظار سره سیلی.....

او د کایناتو دروند سکون..

دا هرڅه.....

د یوې تل پاتې مینې انځور...

\*\*\*

ته ډېپېپره لرې لارې....

خو هغه.....

زما د زلمیتوب نشه.....

به راته په همدې ورځو کې.....

د ژوند د پای نامه کیږدې..

او ته به ناخبره یې.....



راځی د ژوند تورې ورځې د بنو دوستانو په شتون رنگینې او ښکلې کړو

\*\*\*

یوې جینۍ میسج راته کړی وو...

"د سپیڅلې مینې کلیمه پوره ده"

هغې زموږ د فیسبوک پاڼه یادوله...

خوزه د یوې گڼې لپاره خپلې سپیڅلې مینې ته تللی وم...

هغه مینې ته چې...

تر راتلو مخکې یې هم زه په لټون کې وم...

له راتلو سره یې د لیونتوب او جنون حد ته ورسولم...

اوس یې په نه شتون کې هم اباد ساتلی یم...

اوراتلونکی مې هم د هغې په نوم ځانگړی کړی...

\*\*\*

ستا له تگ وروسته مې

که ستا په اړه څه لیکل

نو همدلته مې ولیکل

نن مې یو نظر پر خپلې کلنۍ خبرو تېر کړ.

ټول کال مې بختور و چې په کې تاسره غږېدلې وم

وعده کوم چې همداسې به دا نور کلونه دلته ستا سپیڅلې مینه لمانځم..





نن د سپیڅلو زړونو د اړیکو ورځ ده...  
نن د مینې ورځ ده...  
نن زما اوستا ورځ ده...  
نن ورځ دې سپیڅلو زړونو ته ډېره ډېره مبارک وي...

